



નવસારી કૃષિ યુનિવર્સિટી

નવસારી – ૩૯૬૪૫૦



વંચાણે લીધા : શ્રમ નિયામકશ્રી, શ્રમ આયુક્તશ્રીની કચેરી, ગુજરાત રાજ્ય, ગાંધીનગરની કચેરીના તા.૨૧/૦૩/૨૦૨૦ તથા ૨૨/૦૩/૨૦૨૦નો પરિપત્ર.

નોવેલ કોરોના વાઈરસ (COVID-19) ના સંક્રમણના કારણે કામ પર ગેરહાજર અસંગઠિત શ્રમયોગીને છૂટા ન કરવા/ પગાર ન કાપવા બાબત.

:: પરિપત્ર ::

આથી નવસારી કૃષિ યુનિવર્સિટી હેઠળની તમામ કચેરી/વિભાગીય વડાશ્રીઓને જણાવવાનું કે, નોવેલ કોરોના વાઈરસ (COVID-19)ના સંક્રમણના કારણે કામ પર ગેરહાજર શ્રમયોગી/કર્મચારીઓને છૂટા ન કરવા/ પગાર ન કાપવા બાબતે શ્રમ નિયામકશ્રી, ગાંધીનગરના ઉપરોક્ત વંચાણે લીધા તારીખ : તા.૨૧/૦૩/૨૦૨૦ તથા ૨૨/૦૩/૨૦૨૦ નો પરિપત્ર આ સાથે સામેલ છે, જે મુજબ કચેરી કક્ષાએથી યોગ્ય નિર્ણય લઈ જરૂરી કાર્યવાહી કરવા આથી જણાવવામાં આવે છે.

સદર પરિપત્ર યુનિવર્સિટીની કામગીરીની જરૂરિયાત તથા પ્રવર્તમાન પરિસ્થિતિને ધ્યાને લઈ માન. કુલપતિશ્રીની આજ્ઞાનુસાર યુનિવર્સિટી હિતાર્થે બહાર પાડવામાં આવે છે.

ખ.નં.નકૃયુ/૨૭/અ.૩.૨/૧૩૭૨-૨૦૨૧ /૨૦૨૦
નવસારી તા.૨૪/૦૩/૨૦૨૦

ઈ/ચા. કુલસચિવ
નવસારી કૃષિ યુનિવર્સિટી
નવસારી

નકલ સવિનય રવાના:

૧. નવસારી કૃષિ યુનિવર્સિટીના તમામ કચેરીઓના વડાશ્રીઓ તેમજ પેટા કેન્દ્રોના વડાશ્રીઓ તરફ જણ તથા ઘટતુ થવા સારું.
૨. માન.કુલપતિશ્રીના રહસ્ય સચિવશ્રી, નવસારી કૃષિ યુનિવર્સિટી, નવસારી તરફ જણ સારું.

નોવેલ કોરોના વાઇરસ (COVID.19)ના સંક્રમણના કારણે કામ
પર ગેરહાજર શ્રમયોગી/કર્મચારીઓને છટણી ન કરવા /
પગાર ન કાપવા બાબત

શ્રમ આયુક્તની કચેરી
ગુજરાત રાજ્ય, ગાંધીનગર
તા. 21/07/2020
પરિપત્ર:

તાજેતરમાં ફેલાયેલ નોવેલ કોરોના વાઇરસ (COVID.19) સંબંધમાં ભારત સરકાર તથા
ગુજરાત સરકાર દ્વારા નાગરિકોએ લેવાની થતી તકેદારીઓ અન્વયે માર્ગદર્શિકા પ્રસિદ્ધ કરેલ છે. જે
મુજબ સરકારશ્રી દ્વારા નાગરિકોને શક્ય હોય તો ઘરેથી કામ કરવાની અને લોક સંપર્ક ટાળવાની
સલાહ આપવામાં આવેલ છે.

ભારત સરકારના શ્રમ મંત્રાલય તરફથી પણ આ કષ્ટદાયી પરિસ્થિતિમાં શ્રમિકોની નોકરી પરથી
દૂર કરવા કે પગાર વગર રજા ઉપર રહેવાની ફરજ પાડવાના બનાવો બને તેવી શક્યતા ધ્યાને લઈ
જાહેર/ખાનગી સંસ્થાઓના માલિકો/કારખાનેદારોએ તેઓની સંસ્થા/કારખાનામાં કામ કરતા તમામ
શ્રમયોગીઓ/કર્મચારીઓને ખાસ કરી રોજમદાર અથવા કોન્ટ્રાક્ટના કર્મચારીઓને નોકરી ઉપરથી
દૂર ના કરવા કે તેમના પગારમાં ઘટાડો ન કરવા અનુરોધ છે તથા શક્ય હોય તેટલા
કામદારો/કર્મચારીઓને ઘરેથી કામ કરી શકે તેવી વ્યવસ્થા ગોઠવવી. આ માટે કર્મચારીઓને
લેપટોપ/ટેબ્લેટ જેવી સગવડ આપવાની વ્યવસ્થા આપતો એક્શન પ્લાન પણ સંસ્થાઓ બનાવી
શકે છે. જો કોઈ શ્રમયોગી/કર્મચારી કોરોના વાઇરસથી અસરગ્રસ્ત થયેલ હોય કે અસરગ્રસ્ત હોવા
અંગેના શંકાસ્પદ વ્યક્તિ તરીકે identify થયેલ હોય કે આ મહામારી સંલગ્ન અન્ય કારણોસર જો
તા.૧૫/૦૪/૨૦૨૦ સુધી ગેરહાજર રહે તો તેઓ નોકરી/કામ પર હાજર છે તેમ ગણવા તથા
તેઓના પગારમાંથી કોઈ કપાત ન કરવા કે તેઓની છટણી ન કરવી. આ ઉપરાંત, મહામારીના
પરિણામે જો આપની સંસ્થા અથવા કારખાનું બંધ રાખવાના સંજોગો ઊભા થાય તો તે સમય માટે
કર્મચારી/શ્રમયોગીને ફરજ ઉપર હાજર ગણવા અને પગાર કપાત ન કરવા આથી અનુરોધ કરવામાં
આવે છે. આમ કરવાથી રાજ્યની જાહેર/ખાનગી સંસ્થાઓ/કારખાનાઓમાં કામ કરતા શ્રમયોગીઓને
આર્થિક તેમજ નૈતિક ટેકો આપીને શ્રમયોગીઓ/કર્મચારીઓ તથા તેમના પરિવારજનોને કટોકટીના
સમયમાં સહાય કરવાની સામાજિક જવાબદારી નિભાવવા કટિબદ્ધ થઈએ.

શ્રમ નિયામક
ગુજરાત રાજ્ય, ગાંધીનગર

નોવેલ કોરોના વાઇરસ (COVID.19)ના સંક્રમણના કારણે કામ પર ગેરહાજર અસંગઠિત શ્રમયોગીને છૂટા ન કરવા / પગાર ન કાપવા બાબત

શ્રમ આયુક્તની કચેરી

ગુજરાત રાજ્ય, ગાંધીનગર

પરિપત્ર ક્રમાંક: શ્ર.આ.૮/કોરોના/ ૬૧૦/૨૦૨૦


તા. ૨૨.૦૩.૨૦૨૦

:પરિપત્ર:

તાજેતરમાં ફેલાયેલ નોવેલ કોરોના વાઇરસ (COVID.19) સંબંધમાં ભારત સરકાર તથા ગુજરાત સરકાર દ્વારા નાગરિકોએ લેવાની થતી તકેદારીઓ અન્વયે માર્ગદર્શિકા પ્રસિદ્ધ કરેલ છે. જે મુજબ સરકારશ્રી દ્વારા નાગરિકોને શક્ય હોય તો લોક સંપર્ક ટાળવાની સલાહ આપવામાં આવેલ છે. આ બાબત ધ્યાને લઈ મ્યુનિસિપલ કોર્પોરેશન, મ્યુનિસિપાલિટી અને શહેરી વિસ્તારમાં અસંગઠિત ક્ષેત્રે કામ કરતાં શ્રમયોગીઓ જેવાં કે, ઘરકામ કરતાં, ઘરમાં રસોઈયા તરીકે કામ કરતાં, ઘરમાં સફાઈ કામ કરતાં, હાઉસકીપરની કામગીરી કરતાં વગેરે જેવાં શ્રમયોગીઓને તા. ૩૧/૦૩/૨૦૨૦ સુધી સ્વૈચ્છિક રજા આપવા તથા તે સમયગાળાનો પગાર પણ આપવા અનુરોધ છે. આ ઉપરાંત સર્વન્ટ ક્વાર્ટરમાં રહી કામ કરતાં શ્રમયોગીઓ પાસે કામ કરાવી શકાય છે પરંતુ આ શ્રમયોગીઓ બને ત્યાં સુધી ક્વાર્ટરની બહાર ન જાય અને અન્ય વ્યક્તિના સંપર્કમાં ન આવે તેની કાળજી રાખવી જેથી આ મહામારીનો ફેલાવો અટકાવી શકાય.

જો કોઈ શ્રમયોગી કોરોના વાઇરસથી અસરગ્રસ્ત થયેલ હોય કે અસરગ્રસ્ત હોવા અંગેના શંકાસ્પદ વ્યક્તિ તરીકે identify થયેલ હોય કે આ મહામારી સંલગ્ન અન્ય કારણોસર જો તા.૩૧/૦૩/૨૦૨૦ સુધી ગેરહાજર રહે તો તેઓ નોકરી/કામ પર હાજર છે તેમ ગણવા તથા તેઓના પગારમાંથી કોઈ કપાત ન કરવા કે તેઓને છૂટા ન કરવા. આમ કરી રાજ્યમાં અસંગઠિત ક્ષેત્રે કામ કરતાં શ્રમયોગીઓને આર્થિક તેમજ નૈતિક ટેકો આપીને શ્રમયોગીઓ તથા તેમના પરિવારજનોને કટોકટીના સમયમાં સહાય કરવાની સામાજિક જવાબદારી નિભાવવા કટિબદ્ધ થઈએ.

શ્રમ નિયામક


ગુજરાત રાજ્ય, ગાંધીનગર

